

# Qida və yem məhsullarına sağlamlıq sertifikatlarının verilməsi

## Qaydası və forması

### 1. Ümumi müddəələr

1.1. Bu Qayda "Qida təhlükəsizliyi haqqında" Azərbaycan Respublikası Qanununun 26.6-cı maddəsinə əsasən hazırlanmışdır və Azərbaycan Respublikasının ərazisindən xarici ölkələrə ixrac və ya tekrar ixrac edilən qida və yem məhsullarına (bundan sonra - məhsul) idxləçi ölkələr tələb etdiyi hallarda, Azərbaycan Respublikasının Qida Təhlükəsizliyi Agentliyi (bundan sonra - Agentlik) tərəfindən sağlamlıq sertifikatlarının verilməsi qaydاسını və formasını müəyyən edir.

1.2. Bu Qaydada istifadə olunan anlayışlar "Qida təhlükəsizliyi haqqında" Azərbaycan Respublikasının Qanununda və Azərbaycan Respublikasının digər normativ hüquqi aktlarında nəzərdə tutulan mənaları ifadə edir.

### 2. Qida və yem məhsullarının sertifikatlaşdırılması

2.1. Məhsullara idxləçi ölkələr tələb etdiyi hallarda Agentlik tərəfindən idxləçi ölkələrin tələbləri nəzərə alınmaqla sağlamlıq sertifikati (bundan sonra - sertifikat) verilir.

2.2. İdxalçı ölkələr tələb etdiyi hallarda Agentlik tərəfindən ixrac olunan heyvan mənşəli qida məhsullarına verilən sağlamlıq sertifikati həmin məhsulların qida təhlükəsizliyi göstəriciləri ilə yanaşı, "Baytarlıq haqqında" Azərbaycan Respublikasının Qanununa əsasən heyvan sağlığı göstəricilərinə uyğunluğunu da təsdiq edə bilər.

2.3. Sertifikatlaşdırılma prosedurları Agentliyin Avtomatlaşdırılmış Qida Təhlükəsizliyi İnformasiya Sistemi vasitəsilə həyata keçirilir.

2.4. Sertifikatın alınması üçün "Lisenziyalar və icazələr haqqında" Azərbaycan Respublikası Qanununun 18.1-ci maddəsinə uyğun olaraq ərizə ilə Agentliyə ixracatçı tərəfindən müraciət olunmalıdır.

2.5. Ərizədə aşağıdakı məlumatlar göstərilməlidir:

2.5.1. "İnzibati icraat haqqında" Azərbaycan Respublikası Qanununun 30.2-ci maddəsi ilə müəyyən edilmiş məlumatlar;

2.5.2. ixracatçının elektron poçt ünvanı və telefon nömrəsi (olduğu halda), VÖEN-i, qeydiyyatına və ya tosdiqinə dair Qida Təhlükəsizliyi Reyestrindən çıxarışın nömrəsi;

2.5.3. məhsulun istehsalçısının adı və ünvanı (hüquqi şəxsin, xarici hüquqi şəxsin filialının və nümayəndəliyinin adı və hüquqi ünvanı, fərdi sahibkarın soyadı, adı, atasının adı və foaliyyət ünvanı);

2.5.4. məhsulun təyinat ölkəsində idxləçisinin (qəbul edənin adı və ünvanı);

2.5.5. məhsulun mənşə və təyinat ölkəsi;

2.5.6. məhsulun yüklənmə ünvanı;

2.5.7. məhsulun daşınacağı nəqliyyat vasitəsinin növü və dövlət qeydiyyat nişanı (o cümlədən qosqunun);

2.5.8. məhsul haqqında məlumatlar:

1. adı;

2. çəkisi (netto və brutto) və miqdari;

3. qablaşdırmanın növü və sayı;

4. istehsal tarixi və yararlılıq müddəti;

5. partiya nömrəsi;

6. daşınması zamanı saxlanma şəraitü;

2.5.9. ərizəcisinin isteyinə uyğun olaraq məhsulla bağlı laboratoriya tərəfindən aparılmış tədqiqin (sınağın) nöticəsinə dair protokolun sertifikata əlavə edilməsi barədə qeyd.

2.6. "İnzibati icraat haqqında" Azərbaycan Respublikası Qanununun 30.5-ci maddəsinin tələbləri nəzərə alınmaqla ərizəyə aşağıdakı sənədlər əlavə edilməlidir:

2.6.1. "Lisenziyalar və icazələr haqqında" Azərbaycan Respublikası Qanununun 18.2.1-18.2.3-cü maddələrində nəzərdə tutulmuş sənədlər;

2.6.2. ixrac üçün alqı-satçı müqaviləsi.

2.7. İxrac edilən məhsullara sertifikat verilərkən təhlükəsizlik və minimum keyfiyyət göstəricilərinin müəyyən edilməsi məqsədilə Agentliyin mütxəssisləri tərəfindən qida təhlükəsizliyi sahəsində texniki normativ hüquqi aktlarda nəzərdə tutulmuş

qaydada və miqdarda ixrac edilən məhsul partiyasından nümunələr götürülərək, "Uyğunluğun qiymətləndirilməsi sahəsində akkreditasiya haqqında" Azərbaycan Respublikasının Qanununda nəzərdə tutulmuş qaydada akkreditasiyadan keçmiş laboratoriyalardan onların tədqiqi (sınağı) aparılır.

2.8. Nümunələrin götürülməsi üçün qida təhlükəsizliyi sahəsində texniki normativ hüquqi aktlarda nəzərdə tutulmuş metodlardan istifadə edilir.

2.9. Bu Qaydanın 2.8-ci bəndində göstərilən metodların tətbiqi mümkün olmadıqda və ya belə texniki normativ hüquqi aktlar mövcud olmadıqda, Azərbaycan Respublikasının digər sahələrə aid texniki normativ hüquqi aktlarında nəzərdə tutulmuş məhsul nümunələrinin götürülməsi metodları tətbiq edilir. Əgər bu metodların da tətbiqi mümkün olmazsa və ya belə texniki normativ hüquqi aktlar mövcud olmazsa, Azərbaycan Respublikasının üzv olduğu müvafiq beynəlxalq təşkilatlar tərəfindən müəyyən edilmiş metodlardan istifadə olunur.

2.10. Nümunələrin laboratoriya tərəfindən tədqiqi (sınağı) ilə bağlı xərclər ərizəcinin vəsaiti hesabına ödənilir.

2.11. Nümunələrin tədqiqi (sınağı) ərizəcinin seçiminə uyğun olaraq "Uyğunluğun qiymətləndirilməsi sahəsində akkreditasiya haqqında" Azərbaycan Respublikasının Qanununda nəzərdə tutulmuş qaydada akkreditasiyadan keçmiş laboratoriyalarda və ya Agentliyin tabeliyində olan akkreditasiya edilmiş sınaq laboratoriyalarda həyata keçirilir.

2.12. Nümunələrin tədqiqi (sınağı) Agentliyin tabeliyində olan akkreditasiya edilmiş sınaq laboratoriyalarda aparıldığı halda, nümunənin tədqiqi (sınağı) yalnız ərizəcisi tərəfindən məhsulun ekspertizası üçün müvafiq xidmət haqqı ödənildikdən sonra təmin edilir.

2.13. Bu Qaydanın 2.10-cu və 2.12-ci bəndləri nəzərə alınmaqla, məhsulların laboratoriyalar tərəfindən 7 (yeddi) iş günü ərzinde tədqiqi (sınağı) aparılaq nöticəsi Agentliyə təqdim edilir. Laboratoriyaların əsaslandırılmış müraciəti ilə həmin müddət 20 (iyirmi) iş günündən çox olmayan müddətə uzadıla bilər və qeyd olunan müddət sertifikatın verilməsi ilə bağlı 2.15-ci bənddə göstərilən müddətə daxil edilmir.

2.14. İdxalçı ölkələr tələb etdiyi halda laboratoriya tərəfindən aparılmış tədqiqin (sınağın) nöticəsinə dair protokol sertifikata əlavə olunur. Protokolun sertifikata əlavə olunması üçün ödəniş tələb edilmir.

2.15. Sertifikatın verilməsi və bunun üçün dövlət rüsumunun ödənilməsi, sertifikatın dublikatının verilməsi, yenidən rəsmiləşdiril-məsi, ləğv edilməsi qaydaları "Lisenziyalar və icazələr haqqında" Azərbaycan Respublikasının Qanunu ilə tənzimlənir və sertifikat həmin Qanunla müəyyən olunmuş qaydada 7 (yeddi) iş günündən gec olmayıaraq verilir.

2.16. Sertifikatın verilməsindən aşağıdakı hallarda imtina edilir:

2.16.1. "Lisenziyalar və icazələr haqqında" Azərbaycan Respublikası Qanununun 20.1-ci maddəsi ilə müəyyən edilmiş hallarda;

2.16.2. məhsullar qida təhlükəsizliyi və (və ya) minimum keyfiyyət göstəricilərinə uyğun olmadıqda;

2.16.3. məhsullar heyvan sağlığı göstəricilərinə uyğun olmadıqda.

2.17. Sertifikatın verilməsindən imtina edildikdə və ya ərizə baxılmamış saxlanıldıqda, Agentlik ərizənin qeydiyyatına alındığı tarixdən 7 (yeddi) iş günündən gec olmayıaraq, sertifikatın verilmə-sindən imtina və ya ərizənin baxılmamış saxlanılması haqqında inzibati akt qəbul edir. Həmin inzibati akt qəbul olunduğu tarixdən 2 (iki) iş günü müddətində subyekte (ərizəciyə) təqdim edilir və ya sıfarişli poçt göndərişi vasitəsilə göndərilir.

### 3. Sertifikatın forması

3.1. Sertifikatın forması bu Qaydanın əlavəsi ilə müəyyən olunur.

3.2. Sertifikat unikal (təkrarlanmayan) elektron qaydada verilən eyniləşdirmə nömrəsinə malik olmaqla aşağıdakı tələblərə cavab verməlidir:

3.2.1. daxil edilmiş məlumatlar düzgün olmalıdır;

3.2.2. imzalayan şəxsi və sənədin verilmə tarixini müəyyən-leşdirməyə imkan vermelidir;

3.2.3. istinad olunan rəsmi təlebləri dəqiq ehtiva etməlidir.

3.3. Sertifikat ərizəciyə kağız və elektron formada verilir. Sertifikatın kağız nüsxəsi hazırlanır və sənədin əsl Agentliyin səlahiyyəti şəxsi tərəfindən imzalanıb möhürlənərək ərizəciyə təqdim edilir və ya sıfarişli poçt göndərişi vasitəsilə göndərilir.

3.4. Sertifikat Azərbaycan Respublikasının dövlət dilində və ingiliscə dilində verilir.

3.5. Sertifikatın qüvvədə olma müddəti bir aydır (məhsullun yararlılıq müddətindən çox olmamaqla) və bu müddət ərzində məhsullar ixrac edilməzse, sertifikat qüvvədən düşmüş sayılır.

3.6. Sertifikatın sahibi ona verilən sertifikatdan yalnız sertifikatda göstərilən məhsul partiyası üçün istifadə edə bilər.

3.7. İxrac zamanı məhsul sertifikatla müşayiət olunur.

"Qida və yem məhsullarına sağlamlıq sertifikatının verilməsi Qaydası və forması" na  
əlavə

 <p>AQTA AZƏRBAYCAN RESPUBLİKASININ QIDA TƏHLÜKƏSİZLİYİ AGENTLİYİ</p>	<p><b>Azərbaycan Respublikasının Qida Təhlükəsizliyi Agentliyi Sağlamlıq Sertifikatı Food Safety Agency of the Republic of Azerbaijan Health Certificate (ixrac / export)</b></p>										
Ünvanı/Address:											
İxracatçı ölkə / Exporter country:											
1. İxracatçı barədə məlumat: (hüquqi şəxsin, xarici hüquqi şəxsin filialının və nümayəndəliyinin adı və hüquqi ünvanı, fərdi sahibkarın soyadı, adı, atasının adı və fealiyyət ünvanı, vergi ödəyicisinin eyniləşdirmə nömrəsi) / Exporter: (name of the legal entity, legal address, surname, name, patronymic of the individual entrepreneur, location and code of the taxpayer)	2. Sertifikatın nömrəsi və verilmə tarixi: / Number and Issue Date of the Certificate:										
3. İxracatçının qeydiyyatına (təsdiqinə) dair Qida Təhlükəsizliyi Reyestrindən çıxarışın nömrəsi: / Food Safety Registration (Approval) Number of Exporter:	4. Mənşə ölkəsi: / Country of Origin: ISO Kodu / ISO Code:										
5. Təyinat ölkəsi: / Country of Destination: ISO Kodu / ISO Code:	6. İdxalçının (qəbul edənin) adı və ünvanı: / Name and Address of the Importer:										
7. Yükün çəkisi: / Total weight of consignment:	8. Qablaşdırmanın ümumi sayı: / Total Number of Packages:										
7.1. Xalis çəkisi: / Net Weight:	7.2. qablaşdırma çəkisi: / Brutto Weight:										
9. Yüklənmə yeri: / Place of Loading:											10. Nəqliyyat vasitəsi: / Means of Transport:
11. Nəqliyyat vasitəsinin dövlət qeydiyyat nişanı: / Identification Number of transport:											12. Məhsulun daşınması zamanı saxlanma şəraiti: / Conditions of Storage while transport:
<b>Məhsul haqqında məlumat / Information about product</b>											
13. Məhsulun adı / Name of the Product:	14. İstehsalçı müəssisənin adı və ünvanı / Name and Address of the Producer:	15. Partiyanın nömrəsi / Lot Number:	16. Qablaşdırma növü / Type of Packaging:	17. Qablaşdırma sayı / The Number of Packaging:	18. Xalis çəkisi / Net Weight:	19. Qablaşdırma çəkisi / Brutto Weight:	20. İstehsal tarixi / Production Date:	21. Son istifadə tarixi / Expiration Date:	22. Yararlılıq müddəti / Shelf life (month):		
<p>Bu Sertifikatın qüvvədə olma müddəti bir aydır (məhsulun yararlılıq müddətindən çox olmamaqla) və bu müddət ərzində məhsullar ixrac edilməzse, Sertifikat qüvvədən düşmüş sayılır. / The validity period of the certificate is one month, not exceeding the shelf life of the product, and if the products are not exported within this period, the certificate is considered invalid.</p> <p>Bu Sertifikat təsdiq edir ki, yuxarıda göstərilən məhsul təhlükəsizlik və minimum keyfiyyət tələblərinə uyğundur. / This is to certify that the product lot described above complies with the minimum quality and safety requirements.</p>											
Azərbaycan Respublikası Qida Təhlükəsizliyi Agentliyinin səlahiyyəti nümayəndəsi. / Authorised Representative of the Food Safety Agency of the Republic of Azerbaijan.						İmza / Signature			Möhür / Stamp		

QR kod